

Opinjoni tal-Kumitat tar-Reġjuni dwar Nindirizzaw l-isfida tal-effiċjenza fl-użu tal-enerġija permezz tat-Teknoloġiji tal-Infommazzjoni u l-Komunikazzjoni

(2009/C 76/11)

IL-KUMITAT TAR-REĠJUNI

- jinnota li l-ġestjoni tal-bidla fil-klima hija wahda mill-isfidi politiċi l-aktar importanti li l-awtoritajiet lokali u reġjonali ser jiffaċċjaw fis-snin li ġejjin;
- jemmen li sabiex jinkisbu l-miri ambizzjużi għall-2020 is-soluzzjonijiet permezz tal-ICT għandhom ikunu disponibbli minnufih u applikati bis-sħiħ;
- jenfazizza li l-ICTs għandhom rwol importanti fl-implimentazzjoni tal-Istrateġija tal-UE għall-Iżvilupp Sostenibbli. L-ICTs huma ta' benefiċċju għall-iżvilupp bis-sahha ta' teknoloġiji godda u innovazzjonijiet kummerċjali u jippromovu tibdil strutturali fl-użu ta' riżorsi naturali billi jużaw il-proċessi l-aktar intelliġenti u l-aktar nodfa;
- jenfazizza l-fatt li l-potenzjal kbir tal-ICTs biex itejbu l-effiċjenza fl-użu tal-enerġija jsahhah il-kompetittività tal-Ewropa u jżid l-opportunitajiet kummerċjali fil-livell lokali u reġjonali;
- jiġbed l-attenzjoni għall-fatt li l-awtoritajiet lokali u reġjonali għandhom bosta strumenti għad-dispożizzjoni tagħhom li jgħinuhom jisfruttaw il-possibbiltajiet li joffru l-ICTs għall-ġestjoni tal-bidla fil-klima, bħal pereżempju r-responsabbiltajiet u s-setgħat fl-oqsma tal-ippjanar tal-użu tal-art, tal-provvista tal-enerġija, tal-konstruzzjoni u tat-trasport;
- jipproponi li b'rabta mal-avveniment Ewropew dwar l-effiċjenza fl-użu tal-enerġija, jiġu organizzati wirja u kompetizzjoni bejn l-awtoritajiet lokali u reġjonali għall-ahjar proġetti ta' effiċjenza fl-użu tal-enerġija permezz tal-ICTs u huwa lest jipparteċipa kemm fil-wirja kif ukoll fl-avveniment; u li l-Kummissjoni tfassal gwida Prattika, flimkien mal-Kumitat tar-Reġjuni u partijiet interessati ohra, dwar kif l-awtoritajiet lokali u reġjonali jistgħu jisfruttaw l-ICTs fil-pjanijiet tagħhom għall-bidla fil-klima.

Rapporteur: Is-Sur Risto KOIVISTO (FI/PSE), President tal-Kunsill Reġjonali ta' Tampere

Dokument ta' referenza

Nindirizzaw l-isfida tal-effiċjenza fl-użu tal-enerġija permezz tat-Teknoloġiji tal-Infommazzjoni u l-Komunikazzjoni

COM(2008) 241 finali

RAKKOMANDAZZJONIJIET TA' POLITIKA

IL-KUMITAT TAR-REĠJUNI

Kummenti Ġenerali

1. jinnota li fl-opinjoniġiet reċenti tiegħu identifika l-ġestjoni tal-bidla fil-klima bħala wahda mill-isfidi politiċi l-aktar importanti li l-awtoritajiet lokali u reġjonali ser jiffaċċjaw fis-snin li ġejjin;

2. jappoġġja l-miri għall-2020 stabbiliti mill-Kunsill għat-tnaqqis tal-emissjonijiet b'20 % meta mqabbla mal-livelli tal-1990, għat-ktabbir b'20 % tas-sehem tal-enerġiji rinnovabbli fil-konsum totali tal-enerġija fl-UE, u għall-iffrankar ta' 20 % fil-konsum tal-enerġija fl-UE meta mqabbel mal-previżjonijiet attwali;

3. bhall-Kummissjoni, jemmen li sabiex jinkisbu l-miri ambizzjużi għall-2020 is-soluzzjonijiet permezz tal-ICT għandhom ikunu disponibbli minnufih u applikati bis-siħ;

4. itenni l-pożizzjoni tiegħu li l-effiċjenza fl-użu tal-enerġija għandha tinghata prijorità f'kull għażla ta' politika Ewropea għall-enerġija. Għalhekk, huwa kuntent li fil-komunikazzjoni tagħha l-Kummissjoni Ewropea tiddikjara li trid tuża l-ICTs biex tkabbar l-effiċjenza tal-produzzjoni, tad-distribuzzjoni u tal-kummerċ tal-enerġija;

5. peress li kien ta' attenzjoni partikolari lid-dimensjonijiet soċjali u ekonomiċi tal-ICT fl-opinjoniġiet tiegħu dwar l-inizjattivi i2010 reċenti tal-Kummissjoni, il-Kumitat huwa kuntent li l-Kummissjoni issa qed tikkunsidra l-aspetti ambjentali tas-soċjetà tal-infommazzjoni;

6. jenfasizza li l-ICTs għandhom rwol importanti fl-implimentazzjoni tal-Istrateġija tal-UE għall-Iżvilupp Sostenibbli. L-ICTs huma ta' benefiċċju għall-iżvilupp bis-saħħa ta' teknoloġiji godda u innovazzjonijiet kummerċjali u jippromovu tibdil strutturali fl-użu ta' riżorsi naturali billi jużaw il-proċessi l-aktar intelligenti u l-aktar nodfa;

7. jenfasizza l-fatt li l-potenzjal kbir tal-ICTs biex itejbu l-effiċjenza fl-użu tal-enerġija jsaħħah il-kompetittività tal-Ewropa u jzid l-opportunitajiet kummerċjali fil-livell lokali u reġjonali.

Ir-rwol tal-awtoritajiet lokali u reġjonali

8. huwa konvint li l-Kummissjoni għamlet l-għażla t-tajba bl-ghotja ta' prijorità lill-kooperazzjoni mal-komunitajiet urbani u lill-kontribut tagħhom għall-ivvalidar u t-testjar tal-ideat u jhoss li dan huwa b'konformità mal-kummenti preċedenti tal-Kumitat dwar l-istrateġija i2010;

9. jemmen li huwa preċiżament il-livell lokali u reġjonali tal-amministrazzjoni, għal finijiet ta' bżonnijiet prattiċi, li jista' jorog bl-inizjattivi l-aktar kreattivi u innovattivi li jappoġġjaw l-istrateġija i2010 tal-UE;

10. jgħbed l-attenzjoni għall-fatt li l-awtoritajiet lokali u reġjonali għandhom bosta strumenti għad-dispożizzjoni tagħhom li jgħinuhom jisfruttaw il-possibbiltajiet li joffru l-ICTs għall-ġestjoni tal-bidla fil-klima, bħal pereżempju r-responsabbiltajiet u s-setgħat fl-oqsma tal-ippjanar tal-użu tal-art, tal-provvista tal-enerġija, tal-konstruzzjoni u tat-trasport;

11. jinnota li l-awtoritajiet lokali u reġjonali diġà jagħmlu użu estensiv mill-ICTs f'hafna mill-attivitajiet tagħhom bil-ghan li jnaqqsu l-konsum tal-enerġija u tal-emissjonijiet, bħal pereżempju:

— id-dwal f'postijiet pubbliċi. Pereżempju, il-messaġġi testwali (SMS) jew l-Internet jistgħu jintużaw biex jinxteghlu d-dwal f'faċilitajiet sportivi fuq barra għal ċertu hin u d-dwal fit-toroq jistgħu jiġu rregolati awtomatikament skont il-bżonnijiet li dejjem jinbidlu;

— il-kontroll tat-tiħin, tal-arja kondizzjonata u tad-dwal fil-bini. It-teknoloġija għandha rwol partikolarment importanti fir-rigward ta' bini li juża hafna enerġija bħal pixxini fuq ġewwa;

— is-sorveljanza remota ta' bini u ta' spazji pubbliċi oħra. Din ukoll tagħti infommazzjoni dwar l-użu tal-enerġija fil-bini u kwalunkwe tibdil fl-istess użu;

— is-sistemi ta' kontroll tat-traffiku li jirrispettaw aktar l-ambjent, pereżempju dwal tat-traffiku li jadattaw skont it-tibdil fil-fluss tat-traffiku u sistemi li jipprovdu infommazzjoni dwar il-konġestjonijiet tat-traffiku;

— il-fatt li t-trasport pubbliku jsir aktar kompetittiv. Hafna mill-awtoritajiet lokali diġà jaġġornaw l-iskedi tat-trasport f'hin reali skont is-sistemi ta' pożizzjonament u l-bejgħ tal-biljetti permezz tal-Internet;

- l-iżvilupp tal-logistika lokali. It-Teknoloġija tal-Infommazzjoni tista' tintuża biex tabbina l-operazzjonijiet tat-trasport u bosta servizzi mobbli f'lokali partikolari, u b'hekk tnaqqas l-emissjonijiet b'mod ġenerali, u biex tottimizza r-rotot b'mod li jirrispetta l-ambjent;
- it-tkabbir tal-għarfien tal-konsumatur. Il-kejl remot bil-miter jista' jintuża biex jipprovi informazzjoni f'linja reali lill-konsumatur. Bis-saħħa ta' din l-interazzjoni, titjeb l-effiċjenza fl-użu tal-enerġija u jonqsu l-emissjonijiet;
- il-produzzjoni u d-distribuzzjoni tal-enerġija, fejn it-Teknoloġija tal-Infommazzjoni diġà tintuża biex jiġu kkontrollati l-proċessi;

12. jaqbel mal-proposta tal-Kummissjoni li, f'dan l-istadju, l-kumpaniji tal-ICT jingħataw rwol ewlieni fil-bidla strutturali bil-ghan li titnaqqas il-marka ekoloġika tal-ICTs,

13. barra minn hekk, jiġbed l-attenzjoni għall-fatt li l-ICTs joffru opportunitajiet kbar lill-awtoritajiet lokali u reġjonali biex ikabbru l-produttività, itejbu s-servizzi tagħhom u fl-istess hin inaqqas l-konsum tal-enerġija u l-emissjonijiet. Madankollu, sabiex wiehed ikun jista' jisfrutta dawn l-opportunitajiet, haqna mid-drabi jkun hemm bżonn ta' riforma strutturali usa' fil-prattika amministrattiva, bħal pereżempju billi:

- x-xogħol isir aktar flessibbli u b'hekk jiżdied it-teleworking;
- naqilbu minn sistema fejn id-dokumenti jiġu stampati fuq il-karti għal sistema ta' proċessar elettroniku tal-kummerċ, u fl-istess waqt nirriformaw il-proċeduri interni u esterni;
- tiġi provduta firxa komprensiva ta' servizzi li jkopru setturi u organizzazzjonijiet differenti f'one-stop-shops qrib il-pubbliku, fejn jista' jingħata għarfien espert aktar fil-fond u pereżempju servizz ta' interpretazzjoni permezz ta' vidjokonferenzi;

14. jiddikjara li l-awtoritajiet lokali u reġjonali tal-Ewropa u n-netwerks tagħhom huma kuntenti li ser jiehdu sehem fil-proċess ta' konsultazzjoni u ta' sħubija għall-ICT dwar l-effiċjenza fl-użu tal-enerġija u fit-tixrid ta' Prattika tajba;

15. ihegġeġ lill-Kummissjoni sabiex, b'kooperazzjoni mal-Istati Membri, tfassal mudelli adegwati ta' finanzjament, li jikkunsidraw ukoll il-bżonnijiet tal-awtoritajiet lokali u reġjonali, u sabiex tagħmel l-effiċjenza fl-użu tal-enerġija b'mod ġenerali u s-soluzzjonijiet bbażati fuq l-ICT b'mod partikolari, oqsma ta' prijorità għas-sorsi kollha ta' finanzjament.

Kummenti oħra

16. iħoss li, minkejja l-fatt li diġà qed jithejjew bosta inizjattivi, it-trasport kellu jiġi inkluz fil-komunikazzjoni tal-Kummissjoni bħala wiehed mill-oqsma li għandu jingħata attenzjoni fl-istadju inizjali peress li għandu potenzjal qawwi għall-iffrankar

tal-enerġija u għall-opportunitajiet ta' applikazzjoni tal-ICT u huwa qasam kruċjali mil-lat tal-amministrazzjoni lokali u reġjonali;

17. jaqbel mal-Kummissjoni li huwa importanti li jkun hemm appoġġ għall-iżvilupp ta' kompjuters li jahlu anqas enerġija u jsejjaħ lill-Kummissjoni sabiex tinvesti aktar fl-iżvilupp ta' metodi li jippermettu l-irkupru aktar effettiv tal-enerġija tas-sħana ġenerata ġewwa kmamar kbar tal-kompjuters;

18. b'zieda mal-potenzjal tal-ICTs għall-effiċjenza fl-użu tal-enerġija kif enfasizzat il-Kummissjoni, jiġbed l-attenzjoni għall-fatt li l-manifattura, t-trasport u l-qerda tal-prodotti tal-IT għandhom impatt kbir fuq il-marka ekoloġika tas-settur u jikkunsidra li huwa importanti li wiehed jipprova jnaqqas dan l-impatt kemm permezz ta' ftehim volontarju kif ukoll, fejn hemm il-bżonn, permezz ta' leġislazzjoni;

19. jipproponi li jtfasslu linji gwida ġenerali għall-iżvilupp tar-riċerka dwar l-effiċjenza fl-użu tal-enerġija bbażata fuq l-ICT, bil-ghan li r-riżorsi Ewropej, nazzjonali u reġjonali fframmentati jiġu abbinati sabiex l-oġġettivi komuni jinkisbu b'mod aħjar;

20. jenfasizza l-importanza ta' riċerka bbażata fuq il-htigijiet tal-klijenti u jemmern li prerekwizit għas-suċċess tagħha huwa l-kooperazzjoni mill-qrib bejn ir-riċerka xjentifika, l-ICT u kumpaniji oħra, il-produtturi tal-enerġija, l-awtoritajiet lokali u reġjonali u l-organizzazzjonijiet tal-konsumatur;

21. fid-dawl tal-importanza ewlenija tal-awtoritajiet lokali u reġjonali għall-effiċjenza fl-użu tal-enerġija, ihegġeġ li jingħata rwol importanti fil-programm qafas ta' riċerka tal-UE u f'programmi ta' qafas nazzjonali simili, u, fuq kollox, f'proġetti pilota fuq skala kbira li janalizzaw il-marka ekoloġika li jhallu l-ICTs msemmija fil-komunikazzjoni tal-Kummissjoni;

22. huwa mħasseb li, minkejja l-importanza tal-kwistjoni, ma kienx hemm investiment biżżejjed fl-introduzzjoni ta' innovazzjonijiet f'forma ta' prodotti u servizzi għas-suq tal-massa, u jinnotta li l-awtoritajiet lokali u reġjonali, minbarra li għandhom rwol ta' pijunieri fl-isfruttar tal-innovazzjonijiet, jistgħu joffru ambjent ekonomikament pożittiv lill-kumpaniji tas-settur;

23. jikkunsidra n-nuqqas ta' standards komuni bħala problema kbira mil-lat ta' tkabbir tas-suq, b'mod partikolari f'oqsma tat-teknoloġija marbuta mill-qrib mal-amministrazzjoni lokali u reġjonali, bħal pereżempju s-sistemi ta' kontroll intelligenti tal-bini, il-kontroll tad-dawl u s-sistemi tat-traffiku. In-nuqqas ta' standards jfixkel l-interoperabilità teknika, jillimita l-kompetizzjoni tas-suq u jxekkel l-akkwist pubbliku;

24. jinnotta li l-oqsma ta' prijorità msemmija mill-Kummissjoni huma nieqsa minn metodi ta' kejl standardizzati li jippermettu lill-awtoritajiet lokali u reġjonali jevalwaw l-utilità ta' soluzzjonijiet differenti;

25. jinnota li l-generazzjoni ddistribwita tal-enerġija fil-livell lokali u reġjonali hija adegwata mil-lat ta' generazzjoni tal-elettriku u tas-sigurtà u tista' tabbina metodi differenti ta' produzzjoni. Ghalhekk, jaqbel bis-shih mal-pjan tal-Kummissjoni li jkun hemm aktar skambju ta' informazzjoni u ta' Prattika tajba għal mudelli godda ta' intraprizi bbażati fuq l-ICT għall-generazzjoni ddistribwita u li jkun hemm investiment fir-riċerka u l-iżvilupp f'dan il-qasam;

26. jinnota li l-komunikazzjoni ma ssemmix il-promozzjoni ta' ICTs favur l-ambjent fl-akkwist pubbliku u jsejjaħ għat-tfassil ta' proċeduri li jagħmluha aktar faċli sabiex l-awtoritajiet lokali u reġjonali jagħtu prijorià lill-effiċjenza fl-użu tal-enerġija fl-akkwist pubbliku, b'mod partikolari lill-proċedura tal-akkwist pubbliku prekkummerċjali, u lill-iżvilupp tal-ICT f'dan il-qasam;

27. jilqa' l-kumment tal-Kummissjoni fil-komunikazzjoni li behsieba tikkooopera mill-qrib mal-Kumitat tar-Reġjuni u jipproponi li:

- b'rabta mal-avveniment Ewropew dwar l-effiċjenza fl-użu tal-enerġija, jiġu organizzati wirja u kompetizzjoni bejn l-awtoritajiet lokali u reġjonali għall-aħjar proġetti ta' effiċjenza fl-użu tal-enerġija permezz tal-ICTs u huwa lest jippar-teċipa kemm fil-wirja kif ukoll fl-avveniment;
- il-Kummissjoni tfassal gwida Prattika, flimkien mal-Kumitat tar-Reġjuni u partijiet interessati oħra, dwar kif l-awtoritajiet lokali u reġjonali jistgħu jisfruttaw l-ICTs fil-pjanijiet tagħhom għall-bidla fil-klima;

28. jipproponi li fil-komunikazzjoni li jmiss dwar l-ICTs u l-ambjent, mistennija għar-rebbiegħa tal-2009, il-Kummissjoni:

- twessa' l-ambitu tal-komunikazzjoni biex mhux biss tinkludi l-effiċjenza fl-użu tal-enerġija iżda wkoll l-iżvilupp sostenibbli;
- tehmez ma' din il-komunikazzjoni pjan ta' azzjoni konkret li jstabilixxi objettivi, miżuri u skadenzi preċiżi;
- tinkludi oqsma godda, tal-anqas, it-trasport u l-bżonn ta' bidla fil-Prattika tal-amministrazzjoni pubblika;
- tikkunsidra r-rwol u l-htigijiet tal-amministrazzjoni lokali u reġjonali.

Fehmiet ewlenin tal-Kumitat tar-Reġjuni

29. Kif diġà stqarr il-Kumitat fokkazzjonijiet preċedenti, l-effiċjenza fl-użu tal-enerġija u ż-żieda fl-użu ta' sorsi ta' enerġija rinnovabbli għandhom ikunu elementi ewlenin fil-politika Ewropea għall-enerġija. Il-fatt li jiżied l-investiment fl-ICTs li jtejbu l-

effiċjenza fl-użu tal-enerġija jippermetti lill-awtoritajiet lokali u reġjonali jiġġestixxu l-bidla fil-klima, jżidu l-generazzjoni ddistribwita tal-enerġija u jnaqqsu l-konsum tal-enerġija u joffri opportunitajiet kummerċjali godda lill-kumpaniji lokali.

30. Il-Kumitat jagħti importanza kbira lill-pjanijiet tal-Kummissjoni li tibni fuq l-esperjenza tal-komunitajiet urbani fir-rigward tal-ivvaldar u t-testjar tal-ideat u li taħdem magħhom u ma' networks eżistenti ta' awtoritajiet lokali u reġjonali. Minhabba r-rwolijiet diversi tagħhom (bhal pereżempju r-rwolijiet ta' regolatur, ta' konsumatur, ta' fornitur ta' servizz, ta' utent u fornitur tal-enerġija, ta' inizjatur, ta' espert u ta' fornitur ta' linji gwida), l-awtoritajiet lokali u reġjonali għandhom hafna raġunijiet sabiex jappoġġjaw bis-shih l-isfruttar tal-ICT bil-għan li tiżied l-effiċjenza fl-użu tal-enerġija. Il-Kumitat ser jagħmel sforz sabiex juża l-mezzi kollha għad-dispożizzjoni tiegħu biex ikabar l-għarfien dwar dawn l-opportunitajiet fost il-komunitajiet urbani u n-networks tal-awtoritajiet lokali u reġjonali u ser ihegħgħom jiehdu sehem fil-proċess ta' shubija.

31. Il-Kumitat jittama li l-Kummissjoni timpennja ruhha aktar sabiex tistabilixxi standards f'dan il-qasam halli l-awtoritajiet lokali u reġjonali jkollhom aċċess għal prodotti b'interoperabilità imtejba. L-istandardizzazzjoni u l-kriterji ta' kwalità wkoll jgħinu biex titrawwem kompetizzjoni fis-suq u jagħmluha aktar faċli għall-awtoritajiet biex jixtru prodotti li jagħmlu użu effiċjenti tal-enerġija.

32. Bħala parti mir-responsabbiltà kongunta tagħhom għall-ambjent, l-awtoritajiet lokali u reġjonali jistgħu, bl-appoġġ tal-UE u tal-Istati Membri, jkun pjunieri u jagħtu eżempju lill-oħrajn billi jużaw l-ICTs bil-għan li jtejbu l-effiċjenza fl-użu tal-enerġija. Dan ir-rwol ta' pjunieri jinkludi t-twaqqif ta' shubijiet godda mal-kumpaniji tal-ICT u l-produtturi tal-enerġija, l-fatt li jinstabu metodi sabiex il-bini pubbliku jagħmel użu intelligenti tal-enerġija, l-introduzzjoni ta' sistema ta' dawl intelligenti f'postijiet pubbliċi, u ż-żieda tal-effiċjenza fl-użu tal-enerġija fil-provista tal-amministrazzjoni u tas-servizzi.

33. Il-Kumitat jipproponi li fil-komunikazzjoni li jmiss dwar dan is-suġġett, il-Kummissjoni Ewropea tippublika l-pjan ta' azzjoni tal-UE dwar l-użu tal-ICT għall-promozzjoni tal-iżvilupp sostenibbli. Il-Kumitat jemmen li huwa importanti li l-analiżi generali tkopri wkoll it-trasport u li l-pjan ta' azzjoni jinkludi e-strategy estensiva għat-tnaqqis tad-dijossidju tal-karbonju, objettivi settorjali kwantitattivi għal dawn l-emissjonijiet u l-miżuri li għandhom jittiehdu mill-UE u mill-Istati Membri sabiex jintlaħqu dawn l-objettivi u, barra minn hekk, t-tfassil ta' indikaturi għall-monitoraġġ tal-progress.

Brussell, is-27 ta' Novembru 2008.

Il-President
tal-Kumitat tar-Reġjuni
Luc VAN DEN BRANDE